

Home / Terkini /

icapital.biz Berhad adakan EGM secara maya bagi luluskan Pelan Pelaburan Semula Dividen (DRP) pada 29 Disember 2023

TERKINI - 26 Dec 2023 04:38 PM

 DagangNews.com

icapital.biz Berhad adakan EGM secara maya bagi luluskan Pelan Pelaburan Semula Dividen (DRP) pada 29 Disember 2023

Oleh JOHARDY IBRAHIM

editor@dagangnews.com

KUALA LUMPUR 26 Dis – icapital.biz Berhad (ICAP, 5108), satu-satunya dana tertutup tersenarai di Bursa Malaysia, akan melangsungkan Mesyuarat Agung Luar Biasa (EGM) secara maya pada 29 Disember 2023 jam 10 pagi untuk mendapatkan kelulusan pemegang saham bagi cadangan penubuhan Pelan Pelaburan Semula Dividen (DRP).

Semua pemegang saham digalakkan untuk menghadiri EGM dan mengundi untuk menyokong DRP. Ini kerana DRP bukan sahaja menyediakan saluran kepada pemegang saham untuk meningkatkan penyertaan mereka dalam saham ICAP, tetapi juga menyokong matlamat utama inisiatif ini – untuk mengecilkan jurang antara harga saham ICAP dan Nilai Aset Bersih (NAB), menetapkan peringkat untuk saham berpotensi berdagang pada premium kepada NAB dana.

DRP yang dicadangkan akan berjalan selaras dengan dasar dividen ICAP, yang digubal setelah bertahun berusaha keras dan diperkenalkan pada 29 September 2023. ICAP telah memperkenalkan dasar dividen ini untuk mengecilkan diskauan antara harga saham ICAP dan NAB sesahamnya secara proaktif.

Dasar dividen ICAP, yang pertama seumpamanya di peringkat global, tertakluk kepada keadaan pasaran dan ekonomi serta falsafah pelaburan nilai pelaburan ICAP. Ia dirumuskan seperti berikut: Kadar Asas 1% daripada NAB ICAP sesaham, ditambah 8% daripada perbezaan antara harga saham ICAP dan NAB. Tambahan 8% ini dirujuk sebagai Kadar Tambah Nilai. Secara ringkasnya, dasar dividen inovatif ini terdiri daripada agregat Kadar Asas 1% dan Kadar Tambah Nilai 8%.

Kemudian pada 2 Oktober 2023, ICAP mengumumkan pengenalan DRP untuk membolehkan para pemegang saham mempunyai pilihan untuk melabur semula dividen mereka ke dalam saham ICAP baharu tanpa menanggung kos transaksi material.

Dasar dividen ICAP dan cadangan DRP berkongsi matlamat yang sama: iaitu untuk membawa kembali harga saham ICAP ke dagangan pada premium kepada NAB dananya -- sama seperti yang berlaku pada 3 tahun pertama ICAP sebagai syarikat tersenarai -- atau sekurang-kurangnya berdagang pada tahap rasional.



Tan Teng Boo

Tan Teng Boo, Individu Yang Dilantik ICAP, berkata: "Kami menggalakkan semua pemegang saham untuk menghadiri EGM secara maya ini dan memberi kami kelulusan mereka untuk DRP. Kami sedia maklum bahawa majoriti pemegang saham ICAP melabur dalam saham kami kerana peningkatan modal jangka panjang. Kami mengambil berat tentang perkara ini, dan ini tertanam dalam penggubalan DRP dan dasar dividen kami."

"DRP menyokong agenda utama kami, iaitu peningkatan modal jangka panjang ICAP. Pada masa yang sama, dasar dividen inovatif kami telah dirancang dengan matlamat untuk memperbaiki secara automatik diskaun harga saham NAB tanpa menjaskan falsafah pelaburan Dana. Oleh itu, jika DRP diluluskan, pemegang saham akan memperoleh kedua-dua cara - anda mendapat dividen serta peningkatan modal."

Pekeliling kepada pemegang saham mengenai cadangan DRP telah disediakan di laman web Bursa Malaysia. Tarikh akhir untuk mendaftar kehadiran atau pelantikan proksi adalah sebelum **10 pagi** pada **Rabu, 27 Disember 2023**.

Sehingga 20 Disember 2023, jumlah NAB bersih ICAP berjumlah RM494.2 juta dengan 140 juta saham terkumpul. Pada asas tiga tahun dari 21 Disember 2020 hingga 20 Disember 2023, indeks MSCI Malaysia turun 14.84%, manakala NAB dan harga saham ICAP masing-masing meningkat 19.72% dan 44.23%.

Pada asas dua tahun, Indeks MSCI Malaysia turun 2.38% manakala NAB ICAP dan harga saham masing-masing meningkat 2.62% dan 29.44%.

Pada asas satu tahun, Indeks MSCI Malaysia turun 0.59% manakala NAB dan harga saham ICAP masing-masing telah meningkat 6.01% dan 39.90%. - DagangNews.com